

20111423089

ВЛАДА НА РЕПУБЛИКА МАКЕДОНИЈА

Врз основа на член 47 став 6 од Законот за земјоделство и рурален развој („Службен весник на Република Македонија“ бр.49/2010), Владата на Република Македонија, на седницата одржана на 20.09.2011 година, донесе

УРЕДБА ЗА ИЗМЕНУВАЊЕ И ДОПОЛНУВАЊЕ НА УРЕДБАТА ЗА ПОБЛИСКИТЕ КРИТЕРИУМИ ЗА ДИРЕКТНИ ПЛАЌАЊА, КОРИСНИЦИТЕ НА СРЕДСТВАТА, МАКСИМАЛНИТЕ ИЗНОСИ И НАЧИНОТ НА ДИРЕКТНИТЕ ПЛАЌАЊА ЗА 2011 ГОДИНА

Член 1

Во Уредбата за поблиските критериуми за директни плаќања, корисниците на средствата, максималните износи и начинот на директните плаќања за 2011 година („Службен весник на Република Македонија“ бр.15/2011, 42/2011, 52/2011, 77/2011, 92/2011 и 125/2011 во член 2 став 2 точка 4 алинеја 3 се додаваат следните зборови: „Висината на директни плаќања за домати и пиперки одгледани на отворено и во пластеници висината на директни плаќања е ограничена во зависност од корисникот и големината на вкупната површината и тоа:

а) За корисници запишани во Регистарот на земјоделски стопанства, за одгледување на домати на површина до 0,8 ха висината на директни плаќања е 32.000,00 ден/ха, за површина од 0,8 до 1,5 ха висината на директни плаќања е 27.500,00 ден/ха, и за површина над 1,5 ха висината на директни плаќања е 25.000,00 ден/ха. За одгледување на пиперки висината на директни плаќања е 25.000,00 ден/ха.

б) За корисници запишани во Регистарот на земјоделски стопанства и регистрирани согласно Законот за вршење земјоделска дејност и Законот за пензиско и инвалидско осигурување, за одгледување на домати на површина до 0,8 ха висината на директни плаќања е 36.000,00 ден/ха, за површина од 0,8 до 1,5 ха висината на директни плаќања е 32.000,00 ден/ха, и за површина над 1,5 ха висината на директни плаќања е 27.500,00 ден/ха. За одгледување на пиперки висината на директни плаќања е 27.500,00 ден/ха.“

Член 2

Оваа уредба влегува во сила наредниот ден од денот на објавувањето во „Службен весник на Република Македонија“.

Бр. 51-5136/1
20 септември 2011 година
Скопје

Претседател на Владата
на Република Македонија,
м-р **Никола Груевски**, с.р.